

Riflesjoni kateketika :

Katakezi fuq : Mark 1, 21 - 45;

(Tielet Grupp: Novembre 2010)

Il-vers principali (*vers kerigmatiku*) jinsab V. 24, anke jekk qiegħed f'islen ix-xitan: **"Jiena naf min int, il-Qaddis ta' Alla"**.

Ix-xitan kien jaf min hu Ġesù, iżda ma kienx jemmen fiħ għax ma kellux esperjenza ta' fidi. Min jisma' l-kelma t'Alla, l-ewwel stedina li titwaslilna hi li nemmnu li l-kelma ta' Ġesu hi l-kelma tas-salvażżjoni.

F'din is-silta insibu:

- **Il-Qawwa ta' Ġesù**
- **L-għaqda Tiegħu mal-Missier permezz tat-talb;**
- **L-imħabba Tiegħu lejn il-bniedem.**

Ġesù juri l-qawwa tremenda Tiegħu meta jkeċċi x-xjaten, jehles lill-bniedem minn tbatija kbira. Juri r-rebħ tiegħu fuq ix-xitan. Minkejja li x-xitan jagħraf u jistqarr min Hu Ġesù. Il-qawwa kbira ta' Ġesù hija ħafna akbar minn tax-xitan. Anke n-nies kienet tistgħageb u kienu jistaqsu **"Min fejn għab dan kollu?" (Mt 6,2).**

Naraw din il-qawwa fuq ix-xitan mill-mod ta' kif ix-xitan stess kien jitkellem:-

- Jinfexx jgħajjat **"Aħna x'għandna x'naqsmu, Bin Alla? Ġejt hawn biex teqridna, x'għandna x'naqsmu Ġesù ta' Nazaret?" (Mk 1,24).**
- Fil-versett kerigmatiku jigifieri vers 24 **"Naf min int, il-Qaddis t'Alla". (MK 1,24).** Dan fiħ valutazzjoni kbira. Ta' min jinnota li dan id-diskors ħareġ minn fomm bniedem ipossessat minn spirtu ħazin, igifieri, dan l-istess persuna kull ma kien qed jgħid, ma kienx ġej minn fomm uman, imma minn min kien ippossessat - ix-xitan.

Ta' min jinnota, li dan il-bniedem, kien ippossessat minn xi ħadd li għaraf x'kien ser jigi, anzi li kellu ċerta biża fuqu, li kien se jigi kkastigat minn xi ħadd li hu superjuri għalih. Ninnotaw il-paniku li qabdu dan l-ispirtu ħazin, x'hin iffaċċja r-realtà, lil Kristu; infatti insibu l-kelma iebša "tegridna" flok "tkeċċina"

Punt ieħor ta' minn jinnota, il-fatt li qabad jgħajjat - dejjem skond S. Matthew, S. Mark u S. Luqa. Dan juri l-paniku li qabdu. Dan il-paniku jkompli juri, meta qallu **"Nitlobok taħqarnix"**. (Lk 8,28) Ta' min, jinnota ukoll, li San Matthew isemmi kliem iktar iebes **"Taħraqna qabel iż-żmien"**.

B'dan id-diskors, wieħed jinnota, li l-ispirtu ħazin, għalkemm kellu s-saħħa li jisforma l-persuna kif kien jogħgħob lilu, fl-istess ħin kien jitwerwer minn Ġesù, għax kien jaf li Ġesù hu **"Bin Alla 'l-Għoli"**.

Ta' min jinnota li dan kien l-ewwel miraklu, rrakkuntat minn S. Mark. Skond il-vangelu ta' S. Mark il-fejqa ta' wieħed imxajtan, u barra minn hekk, ninnotaw ukoll li għall-presenza ta' Kristu, l-ispirti l-ħżiena jitilfu kull setgħa li seta' kellhom.

"Mela jkun hemm fis-Sinagoga tagħhom raġel bi spirtu ħazin" (Mk 1 :23). Fil-ħajja tagħna min hu l-ispirtu l-ħazin? - l-għira, is-supervja, r-regħba għal dak li mhux tagħna, f'kelma waħda dak kollu li jifridna minn Alla, dak kollu li jtaqqal il-kuxjenza tagħna. Nirrikonoxxu li Alla huwa ħanin - naf min int.. Int Missier mimli maħfra u ħniena.

"Imbagħad l-ispirtu ħazin lir-raġel beda jħabtu ħafna għajjat għajta kbira u ħareġ minnu" (Mk 1:26). It-toqol tal-kuxjenza jistà, **anzi**, jigi imneħhi fis-Sagrament tal-Qrar.

Ġesù huwa sensittiv għall-ħtigijiet ta' kull bniedem. Hu fejjaq kull xorta ta' mard - l-imgiddem, l-għomja, iz-zopop mingħajr ma jħares lejn il-lewn, razza, sess. Kien biss iħares lejn il-persuna umana.

"Mnejn kiseb dan kollu?" (Mt 6,2) kienu jgħidu dawk li kienu jisimgħu fis-Sinagoga.

Id-dubju tal-bnedmin jerga' jidher meta Ġesù talab lill-agħma li fejaq biex imur jinħasel fil-menqa. Hawn wieħed jesperimenta li meta tiltaqa' ma' Ġesù issir bidla radikali. Dan jidher meta n-nies qalet għall-agħma ta' Jericho meta m'għarfitux **"dan mhux dak li kien joqgħod bil-qiegħda jittallab il-karità."**(Gw 9,8)

Fil-Vangelu qrajna li Kristu daħal fid-dar ta' Xmun Pietru fejn kien hemm il-marida, **"resaq lejha, qabdilha idejha u qajjima. Id-deni ħalliha u bdiet isservihom"**.(Mk1,31). Insibu xebħ ta' dan il-fejqaq mal-fejqaq tat-tifla ta' Gajru. Hu fejjaq ħafna morda minn kull xorta ta' mard, u ħareġ għadd kbir ta' xjaten li hu ma kienx iħallihom j itkellmu, għax huma kienu jafu min kien, (Mk 1,34) kien dejjem lest biex jaħfer u jerga jaħfer għad kbir ta' xjaten.

Il-Qawwa tiegħu ġibdet in-nies. Minn fejn ġiet din il-qawwa? Din tidher ċar li din il-qawwa ġiet mill-għaqda tiegħu mal-Missier. Kien jgħaddi żmien twil f'talb, saħansitra għadda l-lejl fit-talb. **"L-għada fil-għodu kmieni qabel ma żernaq, qam, ħareġ u mar f'post imwarrab u qagħad hemm jitlob."**(Mk 1,35) It-talb jgħinna biex nibqgħu ħaġa waħda u dejjem eqreb ma' Alla hemm bżonn it-talb, u s-skiet, kuntatt qalb ma' qalb. Mhux biss kien jitlob u jfejjaq, imma kien jagħmel dan f'postijiet diversi. Narawh f'Nazaret u fil-Galelija.

Fil-Levitiku jittellem dwar il-ġdiem. Il-mard tal-ġdiem għal-Lhud hu li l-persuna qiegħda fid-dnub. Din hi kategorija ta' mard jesprimieh il-kategorija tal-ġdiem. Insibu xebħ bejn il-ġdiem u d-dnub, bejn il-fejqaq mill-ġdiem u s-sagramenti tal-Magħmudija u ta' Rikonċiljazzjoni. Fil-Levitiku jissemma' ħafna l-ilma. Hu l-qassis li jiddikjara l-marid nadif għax ikun bjad għal kollox, iżda jekk il-ġilda titfaċċa tebgħa bajda tagħti fl-aħmar għandu jidher il-qassis u malli jara l-qassis u jsib li tkun l'isfel mill-ġilda u x-xagħar ikun abjad jiddikjarah imniġġes.

Dan kien mezz li s-saċerdot kien jiddikjara jekk il-persuna għadhiex fid-dnub jew le. Ġesù ġab rivoluzzjoni kbira - tibdila li minflok kollox kien jiddependi fuq il-ligijiet li hu stess kien segwa bħal meta Marija pprezentatu fit-tempju u l-offerti tal-gamien, meta marru għall-festa tal-Għid u oħrajn. Il-ligijiet tal-Qadim t-Testmet isibu il-milja tagħhom fi Kristu.

Bl-ilma fil-magħmudija r-ruħ titnaddaf kompletament, mingħajr kundizzjoni. Rigward is-Sagrament tar-rikonċiljazzjoni l-istess jaħfer mingħajr ma jħares lejn il-lewn, lejn sess, lejn età, lejn nazzjonalità taħt kundizzjoni waħda, li l-persuna tkun lesta li taċċetta lill-Kristu f'ħajjithom, *Dak* li jafer għax iobb, u din il-verità toloq l-indima li twassal għall-konverzjoni, jiġi fieri għall-ajja did

Riflesjoni :

Kristu rebaħ fuq ix-xitan, id-dnub u l-ħażen

Fejn nagħraf u nara l-qawwa ta' Kristu f'ħajti ?